

# नक्सलवाद के पूर्ण उन्मूलन की समयसीमा तय

## अमित शाह की अध्यक्षता में रायपुर में उच्चस्तरीय बैठक, डबल इंजन सरकार से हो रहा विकास

### ► नक्सलवाद के खत्म पर निर्णायक मंथन

रायपुर, 08 फरवरी। छत्तीसगढ़ में नक्सलवाद के पूर्ण खत्म को लेकर निर्णायक दौर की शुरुआत हो चुकी है। केंद्रीय गृह मंत्री अमित शाह की अध्यक्षता में कल रायपुर स्थित मेफेयर होटल में वामपंथी उपवाद (एलडब्ल्यूई) प्रभावित राज्यों के पुलिस अधिकारियों के साथ एक अहम उच्चस्तरीय समीक्षा बैठक संपन्न हुई।

बैठक में इंटीलिजेंस इनपुट्स की गहन समीक्षा के साथ नक्सल प्रभावित क्षेत्रों की वर्तमान स्थिति, सुरक्षा व्यवस्था, चल



रहे अभियानों की प्रगति और आगे की रणनीतियों पर विस्तार से चर्चा की गई। नक्सलवाद के पूर्ण उन्मूलन की तय समयसीमा 31 मार्च 2026 है, जिसमें अब केवल 51 दिन शेष हैं।

ऐसे में यह बैठक बेहद महत्वपूर्ण मानी जा रही है। माना जा रहा है कि यह 31 मार्च से पहले रणनीतिक दृष्टि से आखिरी बड़ी बैठक हो सकती है। बैठक

में मुख्यमंत्री विष्णु देव साय, गृह मंत्री विजय शर्मा, सभी नक्सल प्रभावित राज्यों के पुलिस महानिदेशक (डीजीपी), अतिरिक्त मुख्य सचिव (गृह) सहित केंद्र और राज्य स्तर के शीर्ष अधिकारी मौजूद रहे। बैठक का फोकस नक्सल विरोधी अभियानों में समन्वय, सुरक्षा बलों की तैनाती और प्रभावी संयुक्त कार्रवाई पर रहा।

गौरतलब है कि नक्सलवाद के खत्म की यह डेडलाइन स्वयं केंद्रीय गृह मंत्री अमित शाह द्वारा घोषित की गई थी। इसके बाद से छत्तीसगढ़ सहित अन्य नक्सल प्रभावित राज्यों में सुरक्षा बलों द्वारा लगातार सघन अभियान चलाए जा रहे हैं, जिनके सकारात्मक परिणाम सामने आ रहे हैं।

### बैठक के बाद

केंद्रीय गृह मंत्री अमित शाह ने सोशल मीडिया प्लेटफॉर्म 'एक्स' पर टवीट कर कहा- जो छत्तीसगढ़ कभी नक्सली हिंसा का गढ़ था, भाजपा की डबल इंजन सरकार में विकास का पर्याय बन चुका है। यहां के युवा स्पोर्ट्स, फॉरेंसिक व टैक्निकल एजुकेशन को गति देते हुए अपनी संस्कृति व परंपराओं को भी सहेज रहे हैं। आज रायपुर में छत्तीसगढ़ में विभिन्न विकास कार्यों पर समीक्षा बैठक की। मुख्यमंत्री विष्णु देव साय ने भी बैठक को नक्सलवाद के विरुद्ध निर्णायक कदम बताते हुए कहा, माननीय केंद्रीय गृह मंत्री जी, आपकी अध्यक्षता में आज नवा रायपुर में आयोजित एलडब्ल्यूई सुरक्षा समीक्षा बैठक नक्सलवाद के विरुद्ध निर्णायक प्रगति का सशक्त संकेत है।

### ► एक नजर में

#### थाईलैंड में रविवार को आकस्मिक चुनाव

थाईलैंड, 08 फरवरी। थाईलैंड के नागरिक रविवार को संसद के निचले सदन के 500 सदस्यों को चुनने के लिए मतदान करेंगे और नये सविधान के पक्ष या विपक्ष में वोट देंगे। थाई प्रधानमंत्री अनुतिन चार्नविराकुल ने दिसंबर में संसद को भंग करने की मांग की थी। प्रधानमंत्री के आदेश के लागू होने के 45 दिन से पहले और 60 दिन के बाद नये आम चुनाव नहीं कराने थे। चुनावों के बाद, प्रधानमंत्री का चुनाव उम्मीदवार के लिए डाले गये कम से कम 251 वोटों की साधारण संसदीय बहुमत से होगा। इन चुनावों में तीन बड़ी पार्टियों मुख्य विपक्षी पार्टी पर्थु थाई पार्टी, सत्ताधारी भूमजथाई पार्टी और पीपुल्स पार्टी के बीच मुकाबला होने की उम्मीद है। सविधान को लेकर मतसंग्रह में नागरिकों से कहा गया है कि वे मौजूदा 2017 के सविधान को बदलने के लिए हां या ना में मत करें। बड़ी राजनीतिक पार्टियों ने इस सविधान के पुराना होने के कारण इसकी आलोचना की है।

#### भजनलाल ने भड़ाना को दी श्रद्धांजलि

खैरलाल-तिजारा 08 फरवरी। राजस्थान के मुख्यमंत्री भजनलाल शर्मा ने रविवार को खैरलाल-तिजारा जिले में पूर्व मंत्री हेम सिंह भठना को श्रद्धांजलि अर्पित की। श्री शर्मा ने जिले के बघेरी कला गांव में श्री भठना के निवास पहुंचकर उनके निधन पर शोक व्यक्त किया और उनके चित्र पर पुष्प अर्पित कर उन्हें श्रद्धांजलि दी। इस अवसर पर मुख्यमंत्री ने कहा कि श्री भठना का सार्वजनिक जीवन, जनसेवा के प्रति उनका समर्पण तथा समाज के लिये किया गया योगदान सदैव स्मरणीय रहेगा। उनका निधन अप्रुणीय क्षति है, जिसकी भरपाई संभव नहीं है। उन्होंने ईश्वर से दिवंगत आत्मा की शांति और शोकाकुल परिजनों को यह दुःख सहन करने की शक्ति प्रदान करने की प्रार्थना की। इस अवसर पर केंद्रीय पर्यावरण, वन और जलवायु परिवर्तन मंत्री भूपेंद्र यादव, वन एवं पर्यावरण राज्य मंत्री संजय शर्मा, विधायक देवी सिंह शेखावत, जिला प्रमुख बलवीर छिन्न तथा अन्य जनप्रतिनिधि एवं पणमान्य नागरिक मौजूद थे।

#### जानलेवा हमले के बाद हिरासत में आरोपी

मॉस्को, 08 फरवरी। रूस की संघीय सुरक्षा सेवा ने रविवार को बताया कि उसने एक वरिष्ठ सैन्य अधिकारी की हत्या की कोशिश के मामले में दो सदिग्धों को हिरासत में लिया है। एजेंसी ने एक बयान में कहा कि सदिग्धों ने रूस की सैन्य खुफिया एजेंसी के उप-प्रमुख लॉरेन्ट जेनरल व्लादिमीर अलेक्सेयेव को मारने की कोशिश की थी, जिन्हें शुक्रवार को उत्तर-पश्चिम मॉस्को में एक रिहायशी इमारत के अंदर कई गोशिया मारी गयी थीं। बयान में कहा गया कि एक सदिग्ध को उसके साथी की मदद से संयुक्त अरब अमीरात के दुबई में हिरासत में लिया गया और रूसी अधिकारियों को सौंप दिया गया। दूसरे को मॉस्को में हिरासत में लिया गया। एजेंसी ने बताया कि तीसरा सदिग्ध यूक्रेन भाग गया। सभी सदिग्ध रूसी नागरिक हैं।

#### तकाइची की जीत पर पीएम मोदी ने दी बधाई

टोक्यो, 08 फरवरी। जापान में रविवार को हुए आम चुनाव में प्रधानमंत्री साये तकाइची की लिबरल डेमोक्रेटिक पार्टी (एलडीपी) ने प्रचंड जीत हासिल की है। रिपोर्ट के मुताबिक अब तक एलडीपी को 465 में से 300 सीटों पर जीत हासिल हुई है, जो बहुमत के लिए जरूरी 233 सीटों से काफी ज्यादा है। तकाइची की जीत पर भारतीय प्रधानमंत्री नरेंद्र मोदी ने उन्हें बधाई दी है। उन्होंने एक्स पर पोस्ट कर कहा कि मुझे विश्वास है आपके कुशल नेतृत्व में हम भारत-जापान मित्रता को नई ऊंचाइयों पर ले जाएंगे। एलडीपी के नेतृत्व वाला गठबंधन सहयोगी जापान इन्वोवेशन पार्टी (इशिन) के साथ मिलकर 366 सीटें जीत सकता है। गठबंधन को 310 सीटें मिलते ही ऊपरी सदन में विपक्ष के नियंत्रण के बावजूद कानून पास करने की ताकत मिल जाएगी।

#### अमेरिका ने पीओके को भारत का हिस्सा बताया

वॉशिंगटन, 08 फरवरी। भारत और अमेरिका ने एक अंतरिम व्यापार समझौते का फ्रेमवर्क घोषित किया। इस घोषणा के साथ अमेरिकी ट्रेड ऑफिस (एसटीआर) ने इंडियन मैप शेयर किया। इस मैप में पूरा जम्मू-कश्मीर क्षेत्र, जिसमें पाकिस्तान अधिकृत कश्मीर (पीओके) और अक्साई चिन (चीन के कब्जे वाला इलाका) हैं, उन्हें भारत का हिस्सा दिखाया गया है। यह नक्शा सोशल मीडिया पर वायरल हो गया। अमेरिका पहले के नक्शों में पीओके को अलग से दिखाता था। अंतरराष्ट्रीय मंचों और पश्चिमी देशों के सरकारी नक्शों में भी विवादित हिस्सों को अलग रंग या डॉटड लाइन्स से दिखाया जाता है। इस बार प्रशासन ने जानबूझकर या अनजाने में एक ऐसा नक्शा शेयर किया, जो भारत की सीमाओं को पूरी तरह मान्यता देता है। भारत हमेशा से जम्मू-कश्मीर को अपना अभिन्न अंग मानता आया है।

#### मशहूर अभिनेता सुनील थापा का निधन

काठमांडू, 08 फरवरी। मेरी कॉम और द फैमिली मैन जैसी फिल्मों में यादगार भूमिकाओं के लिए मशहूर अभिनेता सुनील थापा का शनिवार को यहां 68 वर्ष की आयु में निधन हो गया। थापा को बेहोशी की हालत में काठमांडू के नॉर्विक अस्पताल में इलाज के लिए भर्ती कराया गया था। जहां उनकी मौत हो गई।

#### चर्चा ► उत्तर प्रदेश विधानसभा बजट सत्र में सभी दलों से सहयोग की अपील

## जनता से जुड़े मुद्दे सदन में उठाएं, स्वस्थ चर्चा जरूरी: योगी

### ► स्वस्थ चर्चा से कराएं प्रदेश का विकास: योगी

### ► संदन के संचालन के लिए मांगा सहयोग

लखनऊ, 8 फरवरी। उत्तर प्रदेश के मुख्यमंत्री व नेता सदन योगी आदित्यनाथ ने सोमवार से शुरु हो रहे विधानसभा के बजट सत्र में विपक्ष से सदन की कार्यवाही को सुचारु रूप से चलाने का अनुरोध करते हुए कहा कि जनता से जुड़े मुद्दों को सदन में रखें और इस पर स्वस्थ चर्चा कर प्रदेश में विकास को गति प्रदान करने के



लिए सरकार का सहयोग करें। विधानमंडल का बजट सत्र नौ फरवरी से प्रारंभ होगा। इससे पहले विधानसभा अध्यक्ष सतीश महाना की अध्यक्षता में रविवार को सर्वदलीय बैठक हुई। विधानसभा सत्र संचालन के संबंध में विधान

भवन में आयोजित इस सर्वदलीय बैठक में नेता सदन योगी आदित्यनाथ ने कहा कि सदन में स्वस्थ चर्चा होनी चाहिए। स्वस्थ चर्चा से प्रदेश का विकास और जनता की समस्याओं का समाधान होता है। उन्होंने कहा कि जनप्रतिनिधि के रूप में जनता के हित से जुड़े हर मुद्दों पर सदन में सुचारु रूप से चर्चा करनी चाहिए। सदन के संचालन में किसी प्रकार की बाधाएं न आए, इसका ध्यान सभी सदस्यों को रखना चाहिए। विधानसभा अध्यक्ष सतीश महाना ने भी सदन के सुचारु संचालन के लिए सभी सदस्यों का सहयोग मांगा।

बैठक में वित्त मंत्री सुरेश खन्ना, नेता प्रतिपक्ष माता प्रसाद पांडेय, सुहेलदेव भारतीय समाज पार्टी के अध्यक्ष व कैबिनेट मंत्री आमप्रकाश राजभर, निषाद पार्टी के अध्यक्ष व कैबिनेट मंत्री डॉ. संजय निषाद, कांग्रेस की आराधना मिश्रा 'मोना', निषाद पार्टी के रमेश सिंह, लोकदल के राजपाल बालिवान, अपना दल के रामनिवास वर्मा आदि मौजूद रहे।

## शुरू होगी नारियल संवर्धन योजना: शिवराज

बेंगलूर, 08 फरवरी। केंद्रीय कृषि मंत्री शिवराज सिंह चौहान ने कहा है कि सरकार नारियल के बागानों के विकास और दलहन की पैदावार को बढ़ाने के लिए नए कदम उठा रही है। शिवराज चौहान ने रविवार को यहां आयोजित एक कार्यक्रम में कहा कि नारियल कर्नाटक की विशेष पहचान है।

लेकिन बीते समय में नारियल बागानों पर रोग और वायरस का असर बढ़ा है। कई पेड़ और बागान बहुत पुराने हो चुके हैं, जिससे उनकी पैदावार कम हो गई है। इस चुनौती को ध्यान में रखते हुए केंद्र सरकार नारियल संवर्धन योजना प्रारंभ करने जा रही है। इस योजना के अंतर्गत पुराने और कम उपज देने वाले नारियल के पेड़ों को जगह बेहतर उपज देने वाले नए पौधों का



रोपण किया जाएगा। कर्नाटक में दलहन पैदावार बढ़ाने के लिए केंद्र सरकार पल्स मिशन के अंतर्गत 25 बीज गांव विकसित करने के लिए पूरा सहयोग देगी। यही नहीं दलहन पैदावार वाले क्षेत्रों में 35 दाल मिलें स्थापित करने के लिए प्रति दाल मिल 25 लाख रुपये की सब्सिडी दी जाएगी।

### 25 लाख की सब्सिडी

दलहन मिशन के अंतर्गत कर्नाटक को 191 करोड़ रुपये जारी कर दिए गए हैं और जल्द ही 154 करोड़ रुपये की राशि भी जल्द भेजी जाएगी। किसान राजनीति से ऊपर हैं। आदर्शपूर्ण प्रधानमंत्री नरेंद्र मोदी जी के नेतृत्व में हम कर्नाटक के किसानों की सेवा में कोई कसर नहीं छोड़ेंगे। गौरतलब है कि कर्नाटक भारत में दलहन उत्पादन के मामले में एक प्रमुख राज्य है, विशेष रूप से अरहर और चना के क्षेत्र में इसका स्थान शीर्ष राज्यों में आता है। कर्नाटक अरहर का देश में दूसरा सबसे बड़ा उत्पादक है। वित्त वर्ष 2024-25 में कर्नाटक का कुल राष्ट्रीय अरहर उत्पादन में लगभग 27.78 प्रतिशत हिस्सा रहा।

## अमेरिका गंभीर हुआ तो परमाणु वार्ता जारी रहेगी: अब्बास

### वार्ता के बारे में अराघची ने यहां एक संवाददाता सम्मेलन में यह टिप्पणी की

तेहरान, 08 फरवरी। ईरान के विदेश मंत्री सैयद अब्बास अराघची ने रविवार को कहा कि अगर अमेरिका ईरान मामले में गंभीरता दिखाता है तो उनका देश वार्ता को जारी रखेगा।

ईरान की आधिकारिक संवाद समिति इरान के अनुसार ओमान की राजधानी मस्कट में शुक्रवार को ईरानी और अमेरिकी प्रतिनिधिमंडलों के बीच हुई अप्रत्यक्ष परमाणु वार्ता के बारे में श्री अराघची ने यहां एक संवाददाता सम्मेलन में यह टिप्पणी की। ईरानी विदेश मंत्री ने कहा कि कुछ ऐसे संकेत मिले हैं जो बताते हैं कि अमेरिका गंभीर है, जबकि अन्य ऐसे संकेत भी देखे गए हैं जो उसके दृढ़ संकल्प को



कमजोर करते हैं। उन्होंने जोर देकर कहा कि ईरान के खिलाफ प्रतिबंधों का जारी रहना और पश्चिम एशिया क्षेत्र में कुछ सैन्य गतिविधियाँ अमेरिका की गंभीरता और तत्परता पर संदेह पैदा करती हैं। श्री अराघची ने कहा कि ईरान सभी संकेतों को एक साथ निगरानी और मूल्यांकन करेगा। उन्होंने इस बात पर जोर दिया कि अमेरिका के साथ अप्रत्यक्ष बातचीत सम्झौता करने में कोई बाधा नहीं है।

उन्होंने हालांकि यह भी कहा कि बातचीत की विषयवस्तु से संबंधित मुद्दे, जैसे अमेरिका की अत्यधिक और अवास्तविक माँगें और अनुचित दावे ही असली बाधाएँ हैं। उन्होंने उल्लेख किया कि यदि अमेरिका का दृष्टिकोण सम्मानजनक, निष्पक्ष और आपसी हितों की रक्षा पर आधारित है, तो समझौता करना संभव होगा। विदेश मंत्री ने इस बात पर जोर दिया कि ईरान यूरेनियम संवर्धन सहित शांतिपूर्ण परमाणु ऊर्जा विकसित करने और उसका दोहन करने के अपने अधिकार को कभी नहीं छोड़ेगा।

## नरेश बाल्यान के परिवार से मिले केजरीवाल

### ► आप संयोजक बोले—अन्याय ज्यादा दिन नहीं चलता

### ► केजरीवाल का बीजेपी पर हमला, बोले—झूठे केस में जेल

नई दिल्ली, 08 फरवरी। आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने शुक्रवार को उत्तम नगर से पूर्व विधायक नरेश बाल्यान के परिवार से मुलाकात की।

उनके आवास पर जाकर केजरीवाल ने परिवार का हौसला बढ़ाया और इसके बाद सोशल मीडिया पर भाजपा पर गंभीर आरोप लगाए। उन्होंने नरेश बाल्यान को झूठे मामलों में फंसाने का दावा करते हुए कहा कि सत्य की जीत निश्चित है। आम आदमी पार्टी के राष्ट्रीय



संयोजक अरविंद केजरीवाल ने आज उत्तम नगर से पूर्व विधायक नरेश बाल्यान के परिवार से उनके आवास पर जाकर मुलाकात की। इस दौरान उन्होंने परिवार का हालचाल जाना और उन्हें हर संभव समर्थन का भरोसा दिलाया। मुलाकात के बाद केजरीवाल ने सोशल मीडिया प्लेटफॉर्म 'एक्स' पर पोस्ट साझा कर भाजपा पर तीखा

हमला बोला। केजरीवाल ने आरोप लगाया कि भाजपा ने नरेश बाल्यान पर झूठे केस दर्ज कराकर उन्हें पिछले एक साल से जेल में बंद कर रखा है। इसके बावजूद नरेश बाल्यान का हौसला चटाने की तरह मजबूत है और उनका परिवार तथा स्थानीय आम आदमी पार्टी के कार्यकर्ता मौजूद हैं। केजरीवाल ने उनके साथ खड़े हैं।

## जेल में बंद नोबेल विजेता की सजा सात साल बढ़ाई

तेहरान, 08 फरवरी। ईरान ने जेल में बंद नोबेल शांति पुरस्कार विजेता नरगिस मोहम्मदी के भूख हड़ताल शुरु करने के बाद उनकी सजा सात साल बढ़ा दी है। मोहम्मदी के समर्थकों ने उनके वकील मुस्तफा नीली के हवाले से यह जानकारी दी। नीली ने मोहम्मदी से बात करने के बाद सोशल मीडिया पर सजा की अवधि बढ़ाए जाने की पुष्टि की।

नीली ने लिखा, उन्हें भीड़ इकट्ठा करने और मिलीभगत के लिए छह साल और प्रचार के लिए डेढ़ साल की सजा दी गई। इसके अलावा दो साल के यात्रा प्रतिबंध लगाया गया है। बता दें कि नरगिस मोहम्मदी ईरानी मानवाधिकार

कार्यकर्ता हैं। वह मानवाधिकार रक्षक केंद्र (डीएचआरसी) की उपाध्यक्ष हैं, जिसका नेतृत्व उनकी साथी नोबेल शांति पुरस्कार विजेता शिरिन अब्बादी करती हैं। मोहम्मदी ईरान में हिजाब के खिलाफ बड़े पैमाने पर नापीवादी आंदोलन की मुखर समर्थक और 2023 के हिजाब और पवित्रता कार्यक्रम को मुखर आलोचक रही हैं। मई, 2016 में, उन्हें तेहरान में अवैध गुट लेगम की स्थापना और संचालन के लिए 16 साल की कैद की सजा सुनाई गई थी। उन्हें 2020 में रिहा किया गया था। लेकिन 2021 में उन्हें वापस जेल भेज दिया गया। तब से वह जेल में ही बंद हैं।

## व्यापार समझौते को देश की संप्रभुता पर हमला बताया

नई दिल्ली, 08 फरवरी। माक्सवादी कम्युनिस्ट पार्टी (माकपा) ने रविवार को नये भारत-अमेरिका व्यापार समझौते की कड़ी आलोचना की और केंद्र सरकार पर अमेरिका को बड़ी छूट देने का आरोप लगाया।

पार्टी का मानना है कि इससे भारत की अर्थव्यवस्था, कृषि और राष्ट्रीय संप्रभुता को नुकसान पहुंचेगा। माकपा पोलिट ब्यूरो ने बयान जारी कर आरोप लगाया कि तथाकथित अंतरिम व्यापार समझौते में अमेरिकी कृषि आयातों पर शून्य शुल्क लगाने की प्रतिबद्धता शामिल है।

जिसमें फल, कपास, मेवा, सोयाबीन तेल और दूसरे खाने के सामान शामिल हैं। पार्टी ने चेतावनी दी कि ऐसे कदमों से कई

राज्यों के किसानों को रोजी-रोटी बुरा असर पड़ेगा। बयान में कहा गया, सार्वजनिक रूप से उपलब्ध आंशिक जानकारी के अनुसार, भारतीय सरकार ने अमेरिकी कृषि उत्पादों के निर्यात पर कोई शुल्क न लगाने पर सहमति व्यक्त की है। यह निर्णय देश भर के लाखों सेब उत्पादकों, कपास और सोया किसानों की आजीविका को गंभीर रूप से नुकसान पहुंचाएगा। वामपंथी दल ने विशेष रूप से हिमाचल प्रदेश और जम्मू-कश्मीर के सेब उत्पादकों की ओर इशारा कर कहा, वे पहले से ही न्यूजीलैंड जैसे देशों के साथ हुए व्यापार समझौतों के कारण दबाव में हैं। अमेरिका के साथ वर्तमान समझौता उनकी आजीविका को और नष्ट कर देगा।

यह भी बताया कि पहले से ही बढ़ती लागतों और कृषि संकट से जूझ रहे कपास किसान भी बुरी तरह प्रभावित होंगे। माकपा ने उन रिपोर्टों पर गहरी चिंता व्यक्त की है, जिनमें सुझाव दिया गया है कि भारत कृषि आयात पर बिना शुल्क टैरिफ बाधाओं को हटाने के लिए सहमत हो गया है। पार्टी का कहना है कि यह कदम प्रभावी रूप से घरेलू किसानों के लिए सरकारी सहायता और अनुदान वापस लेने जैसा होगा। माकपा ने तर्क दिया कि ऐसे कदमों से भारतीय कृषि, अमेरिका के भारी अनुदान वाले कृषि उत्पादों के साथ अनुचित प्रतिस्पर्धा के घेरे में आ जायेगी। इससे खेती करना तेजी से अत्यवहारिक हो जायेगा।

### ओलंपिक्स के पहले दिन हुए हमले



मिलान, 08 फरवरी। इटली के परिवहन मंत्रालय ने बोल्नोविया क्षेत्र में शीतकालीन ओलंपिक्स के पहले दिन हुई ट्रेन सेवाओं को बाधित करने वाली घटनाओं को नुकसान पहुंचाने की कोशिश कर कहा है कि ये 2024 में पेरिस ओलंपिक्स खेलों के उद्घाटन से ठीक पहले फ्रांस में हुए हमलों की याद दिलाती हैं। बोल्नोविया क्षेत्र में रेलवे ट्रेक और उससे जुड़ी अवसंरचनाओं को नुकसान पहुंचाने की कई घटनाएं सामने आयी हैं। पहली घटना शनिवार सुबह बोल्नोविया-वेनिस खंड पर दर्ज की गयी, जहां क्षतिग्रस्त केबल पाए गए। इसके अलावा, बोल्नोविया-पाडुआ लाइन पर एक स्विच के पास एक देसी बम (आईईडी) बरामद किया गया, जिसे निष्क्रिय कर दिया गया। इसी मार्ग के उच्च-रफ्तार रेलवे खंड पर बिजली के केबल काटे गए, जबकि बोल्नोविया-एंकोना लाइन पर पेसोरो के पास एक विद्युत ट्रेन के कैबिनेट में आग लगने की सूचना मिली। इटली के रेलवे नेटवर्क संचालक ने दोपहर 2:45 बजे सेवा बहाल किये जाने की घोषणा की। परिवहन मंत्रालय ने एक बयान में कहा, आज सुबह बोल्नोविया और पेसोरो रेलवे स्टेशनों के पास हुई गंभीर तोड़फोड़ की घटनाएं, जिनसे हजारों यात्रियों को भारी असुविधा हुई।

## आलीशान होटलों में तब्दील हो गई कई जेल

नई दिल्ली, 08 फरवरी। कभी कठोर अनुशासन, सखरी कोठरियों और साधारण भोजन के लिए पहचानी जाने वाली जेलें अब दुनिया के कुछ हिस्सों में विलासिता, आराम और विरासत पर्यटन की अनूठी मिसाल बनती जा रही हैं।

विरासत इमारतों को होटल के रूप में पुनर्जीवित करने की प्रवृत्ति के तहत कई ऐतिहासिक जेलों को पंचतारा और बुटीक होटलों में बदला जा रहा है। इस कड़ी में जापान के नारा शहर की पूर्व किशोर जेल एक नया आकर्षण बनने जा रही है।

मेइजी काल में 1908 में स्थापित यह जेल 2017 तक कार्यरत रही और बाद में इसे राष्ट्रीय सांस्कृतिक संपत्ति घोषित किया गया। अब एक



प्रतिष्ठित जापानी होटल ब्रांड इसे जून 2026 में ऑल-सूट होटल के रूप में खोलने जा रहा है। प्रत्येक सुइट के लिए नौ से 11 पुरानी कोठरियों को मिलाया गया है, जबकि पूर्व निरोध विंग में जापानी-फेंच रेस्तरां होगा। परिसर में नारा प्रिजन म्यूजियम भी खोला जाएगा, जहां आंगतुसु इक इमारत के इतिहास और वास्तुकला से रूबरू हो सकेंगे।

नारा जेल ऐसा पहला कारावास नहीं है जिसे होटल में बदला गया हो, बल्कि पूरी दुनिया में यह चलन बढ़ता हुआ दिख रहा है। तुर्किये के इस्तांबुल में स्थित सुल्तानाहमेत क्षेत्र की एक पूर्व जेल आज फोर सीजन्स होटल के रूप में दुनिया के सबसे प्रतिष्ठित होटलों में गिनी जाती है। सन् 1918 में तुर्की नवशास्त्रीय शैली में निर्मित यह भवन 1969 तक जेल रहा, जहां अधिकतर लेखक, पत्रकार और तुर्कजिजीव बंद रहे। बाद में इसका व्यापक जीर्णोद्धार कर 1996 में इसे होटल के रूप में खोला गया।